

Zaj Lus Nug Loj Tsev Kawm Ntawv-rau-Tsev Kev Txuas Lus

Cov homphiaj tsim nyog yog dabtsi? Tibneeg ncav tau licas? Txhua tus neeg muaj tau ib zaj lus teb txawv. Tus pojniam lagluam, C.J. Walker, teev homphiaj rau nws tus kheej. Ib lub ntawd yog pab lwm cov pojniam kom yeej tau lagluam. Tej cov neeg cov homphiaj kuj yog rau lawv tus kheej. Tej tug kuj xav ua ib tus zoo phoojywg, lossis kawm ntaus thajcheej. Nug cov tibneeg ncig nej txog lawv cov homphiaj. Cov hom phiaj ntawd txawv nej cov licas?

DEJNUM: Txheeb Yus Tus Kheej cov Homphiaj

Tham nrog ib tus niam txiv lossis lwm tus neeg loj txog qhov tsim tau ib tus neeg zoo. Ces xav txog yus tus kheej cov homphiaj uas yus teev kom ua tau ib tus phoojywg, neeg hauv tsev, lossis pejxeem zoo. Siv yam lwm tus qhia koj, thiab siv koj cov tswvyim, los ntxiv rau lub rooj kos. Nws twb muaj ib lub tswvyim uas koj yuav siv tau lossis tshem tau.

Cov Homphiaj Tsim Nyog

1. Ntseeg cov phoojywg thiab tsev neeg

DEJNUM: Teev Tsev Neeg cov Homphiaj

Hais rau ib cov neeg loj tom tsev txog ib lub homphiaj lawv xav kom tsev neeg ncav cuag. Tham saib yuav timtsum dabtsi kom ncav tau lub homphiaj nov, thiab ua licas nws thiaj yuav muaj nqi rau tsev neeg. Saum ib daim ntawv dawb, sau ib zaj lus teev luv luv txog lub homphiaj nov thiab yuav timtsum dabtsi thiaj ua tias. Kwvyees saib ncav cuag lub homphiaj nov yuav hloov tau koj tsev neeg licas.

DEJNUM: Ncav kom Tau cov Homphiaj hauv Lub Neej

Nug ib tus neeg tom tsev txog ib lub homphiaj nws tau teev cia ntxov los lawm, thiab nws tau ncav cuag. Nws yog tau tej yam me me thiab rau tus kheej, lossis ib lub homphiaj loj txuas nrog haujlwm thiab neeg nruab nroog. Sau ib daim ntawv teev cov lus nug. Koj siv tau cov lus nug nram nov los pib, tabsis ntxiv koj tus kheej ib cov lus nug rau. Kaw koj cov lus nug rau ib lub zom lus thiab muab tso rau cov phoojywg hauv chav kawm lossis lwm tus neeg hauv tsev mloog.

1. Koj lub homphiaj yog dabtsi?
2. Vim licas koj thiaj xav ncav kom cuag nws?
3. Koj ua licas thiaj ncav cuag lub homphiaj nov?
4. Koj siv sijhawm ntev npaum licas los ncav cuag nws?
5. Tomqab ncav tau lub homphiaj, Koj puas tseem xav tias nws tsimnyog? Vim licas?